

IL-MALTI

QARI

LI TOHROĠ

IL-GħAQDA TAL-KITTIEBA TAL-MALTI

KULL TLIET XHUR

XFIH DAN IL-GħADD

Ir-Rev. Dr. C. L. Dessoulavy ta' Londra, hawn Malta—Kemmm hu kbir il-amar t'Alla! (R.M.B.)—Sigar u ismijiet ta' xi rhula (T.Z.)—Liż-Żahrija (V. M. B.)—L-istorja tal-Musbieh (L. C.)—Il-Ġilju u l-Warda (P.P. M.B.)—Sika trid tiżzewweg... (R.M.B.)—Qassis ġdid (DUM KARM)—Verbi bil-*għ* fl-aħħar u Verbi neqsin (F. S. CARUANA)—Mhux dejjem tiġi żewġ (T. Z.)—Il-Bandiera tagħna (MONS. GAUCI)—Mikiel Anton Vassalli—(A.C.)—Il-Ħalliel tal-Mejtin (N. BIANCARDI)—Jixraq hafna li tispiċċa (DUN KARM)—Kotba u rivisti stampati bl-ortografija u l-Alfabet tal-*Għaqda tal-Kittieba tal-Malti*—Lill-Kelb (DUN KARM)—Għajdut Malti (V.M.B.)

IL-MALTI

QARI LI TOHROĠ *IL-GĦAQDA*
TAL-KITTIEBA TAL-MALTI

IT-TIELET KTIEB
TA' L-1934

IR-REV. DR. C. L. DESSOULAVY TA' LONDRA, HAWN MALTA

Minn mindu bis-saħħa tal - "Għaqda tal-Kittieba tal-Malti" !-ilsien tagħna ħa xejra letterarja sabiħa, u, bħal warda li tħoss in-nida u x-xemx, beda jiftaħ fil-ġmiel u fil-qawwa tiegħu bi proża mżewwqa u b' versi mirquma, bosta għorrief barranin kitbulna biex ifissru l-għaxxa tagħhom b' dak li qiegħed jinkiteb bil-malti, u jifirħulna birrebħiet illi l-Għaqda, bir-rieda qawwiya, bis-sedqa u bid-dehen, setgħet tirbaħ fil-għaxar snin li ilha toħroġ ir-Rivista tagħha.

P. Raphael Nakħla, S.J., orjentalista mill-kbar, li tgħallem il-Għarbi fil-friegħi tiegħu kollha u qaleb fil-lsien internazzjonali "Ido", u fil-Franċiż ukoll, l-aħjar li sab miktub b'dak il-lsien, fit-13 ta' Ġunju, 1926, hekk kitbilna minn rajh fuq il-lsien tagħna u fuq il-poeżija maltija: *C'est avec le plus grand plaisir que j'ai lu votre "Ward leħor"; que votre poésie est élevée et élevant! Aucun livre ne m'a fait aimer et goûter la belle langue maltaise, autant que le votre.*

Je suis un jésuite égyptien qui s'intéresse beaucoup aux différents dialectes arabes, donc surtout au plus littéraire de tous, le maltais.

Geżwita ieħor, ingliz, P. Edmund, F. Sutcliffe, tal-Kulleġġ ta' Heythrop, Oxon, fit-28 ta' Mejju, 1932, hekk kitbilna bil-malti li hu tgħallem u ħabb aktarx iżjed minn xi Maltin li jiktbu bil-malti:

Għaziż Direttur,

Wasalli il-għadd ta' "Il-Malti" li ftit ilu baġħatt lil P. Walmsley biex jaġħituhli. Qrajtu kollu; u bil-qari tiegħu

tgħallimt kif (ingliż flok *kemm*) hu sabiħ il-lsien malti, meta jiktbu bih kittieba li jagħharfu tajjeb ilsien misserijiethom u jzommuh safi minn kliem barrani.”

Laurent Ropa, wieħed pajżan tagħna, iżda msiefer minn meta kien tarbija u l-lum surmast fi skola ta' Sarthe, ħdejn Parigi, awtur ta' rumanz bil-franċiż sabiħ kemm jista' jkun jismu *Le Chant de la Noria*—Il-Għanja tas-Sienja—, u poeta tajjeb li jikteb fir-Rivista tal-Poeti Neo-Klassiċi, *La Parenthese*, meta qara r-Rivista tagħna, tilef għaqlu fuq il-lsien malti, u bil-ħieġ kollha taż-żgħirażgħira hekk kitbilna fit-12 ta' Settembru li għadda:— *Je suis particulièrement fier de constater que notre langue populaire est capable de produire des effets si beaux. Sous votre plume, elle est d'une sobriété, d'une concision et d'une force digne des langues les plus littéraires.*

*

Iżda ta' dawn il-għorrief ħbieb tal-“Għaqda” u tal-Malti, u ta' oħrajn li ma semmejnieux, ma kelnieux sa issa ħlief il-kelma miktuba tal-ferħ, tal-ħajr u tal-qalb. Lilhom iñfushom ma rajniehomx, ma smajniehomx: il-ħisebijiet u l-fehmiet tagħhom ma ntisgux ma' tagħna f'taħditiet wiċċ-imb-wiċċ. Dan il-pjacir tahluna biss ir-Revdu. C. L. Dessoulavy, Ph.D., membru onorarju tal-“Għaqda tal-Kittieba tal-Malti”, li fix-xahar ta' Ġunju li ħareġ ġie ħaww Malta, biex iġħaddi xi ftit granet magħna.

Ir-Revdu Dessoulavy hu raġel li għadda ħajtu fl-i-studju. Imgħallem tajjeb f'ħafna ilsna semin, sata' bil-ħeffa jaqbad il-lsien Malti, u l-istorja tiegħu: u fid-29 ta' Aw-wissu, 1928, bil-ftehim mal-“Għaqda”, u fil-isem tagħha, fil-belt ta' Oxford, fejn kien qiegħed isir il-Kongress Internazzjonali tal-Orientalisti, qara taħdita msemmija “The Development of Maltese as a written Language and its affinities with other Semitic Tongues” imħejjija minn żewġ membri tal-Għaqda u mibgħuta lilu għalhekk.

Dan il-ħabib tal-Għaqda wasal ħawn Malta nhar il-Ħadd, 3 ta' Ġunju, għall-ħabta tas-sebgha ta' filgħaxija, u xi membri tal-Għaqda niżlu d-Dwana biex jilqgħuh u jagħtuh il-“merħba bik”.

Fil-għaxart ijiem li baqa' fil-Gżira, il-Kumitat tal-Għaqda fittex li jagħti lil dan il-bniedem għaref dak il-gieħ kollu

u dak il-fied kollu li sata' jagħtih. Fil-5 ta' Ġunju sar it-Thè tal-Laqgħa, fil-Westminster Hotel, fejn himistax-il-membri tal-Għaqda hadulu b'idu u hafna minnhom għarfuh għall-ewwel darba. Kullhadd feraħ u kullhadd tkellem b'qalbu f'idejh.

Biex jagħtih xi hjiel ta' kif inhi Malta barra mill-ibliet, il-Kumitat haseb għal żewġ ħarġiet fir-rhula u fir-raba'; waħda max-xaqliba tal-Lvant, bi żjara lill-Prof. Dun P. P. Saydon, wieħed mis-sisien tal-Għaqda, illi dik il-ħabta kien marid u ma kienx jista' joħroġ: l-oħra max-xaqliba tal-Punent, b'waqfa fin-niżla ta' San Pawl tat-Tarġa, fejn ir-Rev. Dessoulavy sata' jara l-moġħidijiet jew raddiet tar-roti mhaffrin ġol-blat, ħadd ma jaf kif u meta, il-lum magħrufa aktarx bl-isem ingliż ta' "cart ruts"; u b'waqfa oħra San-Pawl-il-Baħar, fil-Villa Premier.

Izda jekk ħa xi haġa minn għandna dan il-bniedem għaref, tana iżjed milli tajnieh, għaliex barra minn Taħdita sabiħa fl-Aula Magna tal-Università, fuq il-Kostellazzjonijiet, jew ġlejjeb tal-kwiekebi, kif kienu rrapprezentati fil-kotba l-qodma, għamel Taħdita oħra fl-Uffizzju tat-Tagħlim, il-Belt, mas-surmastrijiet u ma' l-Ispetturi ta' l-Iskejje tal-Gvern fuq is-sugġett li jmissna fil-ħaj: "Xebħ bejn l-Istorja Letterarja tal-Lsien Anglo-Sassonu u dik tal-Lsien Malti": taħdita maħduma bil-għaqal, li xegħelet fil-qalb ta' kull min kien hemm ix-xewqa li l-Malti jieħu xejra letterarja sabiħa kif tixraq lil wieħed minn dawk l-ilsna li mhux għalxejn sejjulhom "ilsna ta' l-azzar." Din il-laqgħa fl-Uffizzju tat-Tagħlim spiċċat b'Thé moġħni sewwa moġħti mis-surmast E. B. Vella, li kien haseb u ħabrek biex issir dik it-Taħdita.

Meta ġie biex jitlaq mill-Gżira, ir-Rev. Dessoulavy ma għarafx isib kliem biex jizzi ħajr lill-Kumitat u lill-membri l-oħra tal-Għaqda minn dak li għamlu għalih; u min-naħa l-oħra il-Kumitat u l-membri tal-Għaqda deħrilhom li dawk il-għaxart ijiem li dan il-ħabib tal-Għaqda għadda magħna kienu ħarbu malajr wisq, u xtaqu li kienu bosta itwal biex jisimġhu il-kelma tiegħu fuq il-Lsien Malti u x-xebħ u r-rbit li hu għandu mhux biss ma' ilsna oħra tal-Lvant, iżda ma' ilsna tal-lum ukoll; kelma dejjem ġdida, sabiħa u fejjeda.

Konna nixtiequ illi ħbieb oħra tal-Lsien Malti u tal-Għaqda barranin jithajru mill-miġja tar-Rev. Dessoulavy, u

jaslu wasla fostna biex jisimgħu minn fomm il-Maltin il-kelma maltija, u bil-għierf tagħhom u bit-tigrib tagħhom iħiegġuna nissoktaw nimxu b'qalb kbira ma' dik it-triq li fuqha ntfajna għaxar snin ilu, b'xewqa u tama sħiħa li ix-xogħol tagħna jkun ta' rfid għal-Lsien Malti u ta' gid għal ħutna l-Maltin.

KEMM HU KBIR IL-AMAR T'ALLA !

Naħla għaziza tgħidlix haġa ?
Kif tgħallimt tagħmel ix-xehda,
Kif tgħallimt mill-ward tlaqqatha,
Kif taħdimha taf u tqiegħda

Grieżel grieżel biex ġo fihom
Fuq saqajk l-għasel iġġorr ?
Għid, min għallmek tarda l-ħelu
Li mill-ward twarrab il-morr ?!

Xtaqtek tgħidli fejn mort skola,
Kif tgħallimt, maż-żernieq kmieni
Haġa m'ohra b'għaqal tlaqqa',
Kif issawwar lewn sewdieni,

Il-qatran ? u li b'dan tkaħħal
Iç-çacçisi ta' kamartek
Biex fil-kwiet annuna taħdmu
Ommok ħutek inti u martek !

Għidli naħla u għidli s-sewwa
'L-ommok min għallimha r-rżina
Kif taf taħkem kollha l-ġlajka
Bil-kmand tagħha ta' Reġina.

U għalfejn nistaqsik nokqgħod !
Lejn is-Sema 'l qalbi ntalla'
U mistagħġeb nistqarr ngħid :—
Kemm hu kbir il-amar t'Alla !!

R. M. B.

SIGAR U ISMIJET TA' XI RHULA.

Milux ġie jżurni ħabib li għadu kif ġie minn barra, konna mmorru flimkien l-iskola fi żmien il-prefett Dun Mikiel Seykell u r-rettur Saver Schembri, ara kemm ilu! Feraħ bija mhux ffit u tkellimna fuq mitt haġa, fuq dak li għadda minn għalina, fuq fejn dawn il-gzejjer marru 'l quddiem u fuq fejn baqgħu lura. Laqtitu wisq, lil ħabibi, dik li f'dawn is-snin kollha ħadd ma ġietu f'moħħu jzejjen dawk ir-rhula li isimhom ġej minn isem ta' xi sigra b'kotra ta' sigar li tfakkar lil kulħadd għaliex ir-raħal ħa l-isem. Nieħdu Ħal-Luqa, issokta jgħid sieħbi, il-Luq, kien iġħidilna l-professur Gavinu Gulia, hu l-*pioppo* bit-taljan-*poplar tree*, bl-ingliż. Dawn is-sigar sbieħ, naħseb li kienu jikbru u jħaddru fuq dawk il-għoljiet minn ewl id-dinja. Ma kienx jixraq li sigar tal-Luq jitrawmu f'misraħ u f'xi toroq ta' dak ir-raħal? Sieħbi mar San Ġiljan u, fil-misraħ ta' l-ewwel ramla msejġħa *Tal-Balluta*, ma lemaħix balluta waħda biex turi mnejn ġej l-isem tar-ramla. Il-balluta hi l-*oak tree* bl-ingliż, *quercia*, bit-taljan, sigra li tikber tajjeb għandna, kif naraw fid-daħla tal-Pwales u fid-daħla tal-wied ta' Birkirkara meta nħallu l-imsida. Naħseb li kieku ġietu f'moħħu, il-Markiz Scicluna, kien izejjen il-misraħ fejn hemm il-għajn bil-ballut. Aħjar hekk inkella jkteb l-isem fuq dak il-gmied ta' bini li talla' quddiem ir-ramla.

Għandna *San Ġwann tal-Għargħar* bejn tas-Sliema u Birkirkara. Sigra tal-għargħar (*giunipero, juniper tree*) kienet tixraq fidejn il-Knisja mill-anqas. U Ħal-Għargħur, li x'izjed ġej minn għargħar ukoll jixraq, naħseb, ffit sigar tal-għargħar għal ġieh ismu.

U ż-żebbuġ fejn hu? Dik is-sigra li tagħti dik il-frotta bnina u meħtieġa li, magħsura, terħi ż-żejt li bih iġħix il-poplu tagħna! Il-għala ma jixxettlux sigar sbieħ taż-żebbuġ fil-misraħ tal-Knisja taż-Żejtun, ta' Ħaž-Żebbuġ, taż-Żebbuġ ta' Għawdex ta' Burżebbuġa? Sigra sabiħa mita tkun miż muma tajjeb u magħżula, is-sigra taż-żebbuġ, sieħbi jixtieq jara dawn is-sigar fejn isimhom isejħilhom. Għandna min jieħu ħsieb ta' dan u jekk il-Gvern ittarrafli xi haġa, b'nefqa żgħira, kollox isefħi.

U xi żabbara (*Alaë vulgaris*) fejn tidher sewwa f'Ħaž-Żabbar m'hux ta' min jaraha?

Issokta jgħid sieħbi: Għandna Piazza Celsi u Sda. Celsi, mit-taljan Gelso (*Morus alba u Morus nigra*) it-tuta u ċ-ċaw-sra—siġra magħrufa li dari tinżamm aktarx biex irabbu d-dud tal-ħarir li jiekol il-weraq tagħha biss. Siġra minn dawn f'dik li ngħidulha Piazza Celsi, quddiem l'Aragon, il-Belt kienet, naħseb, tixraq kemm għalina kemm għall-bar-ranin li jsiru jifhmu mnejn huma ġejjin xi ismijiet ta' rħula u ta' toroq.

Ġieni f'moħħi nikteb dak li qal sieħbi fit-taħdita li kellna biex, jekk jista' jkun, din ix-xewqa tiegħu sseħħ għall-ġieħ ta' dawn il-gzejjer u tal-lsien Malti.

Hekk għandna nuru l-imħabba tagħna lejn pajjiżna mhux bil-kliem biss; il-poplu jitgħallem u actar jithagġeg lejn il-ġrajja ta' dawn il-gzejjer. Naħseb li l-ġurnali tagħna jkomplu ma' dak li xtaq sieħbi u l-bieċa sseħħ.

T. Z.

LIZ-ZAHRIJA

Kemm int ħelwa, ja Żahrija,
Fost tal-kwiekeb il-miġemgħa
Donnok żahra waħdenija
Illi nbitt fin-nir tas-sema!

Dika l-kewkba, inti, l-ġerrejja
Fost li jduru max-xemx tagħna
Li għal ġmielek u ħlewrietek
Ta' l-imħabba sirt sultana

L-aqwa dawlek! għax xħin jisbaħ
Tiegħek tibqa' l-aħħar dija
U inti tibda tidli l-ewwel
Meta jidlam fil-għaxija

Jekk insew, m'għarfux lil Alla
Dawk in-nies li tawk il-qima
Jiena fik il-cobor Tiegħu
Nagħraf u nagħtik tislma.

V. M. B.

L-ISTORJA TAL-MUSBIEH

Alla l-Imbierek, fost il-ħajjin kollha li ħalaq, lill-bniedem biss tah il-għerf u s-setgħa li jzid il-ħwejjeġ tal-ħulqien.

Dan il-ħaj tal-għaġeb, il-bniedem, li jistħoqqlu tassew it-tiffiir li jfaħħru l-ktieb Imqaddes meta jsemmih bħala "Sura u xbieha t'Alla," mill-bidu tiegħu fuq wiċċ l-art sal-lum ma hediex jagħmel ħwejjeġ tal-għaġeb, u anqas fi ħsiebu jehda, milli jidher, sa l-aħħar taż-żminijiet.

Il-bniedem, sa minn bikri, donnu ħass li ma kienx biż-żejjed għalih li jara biss meta fuq wiċċ is-sema jiddu x-xemx u l-qamar u l-kwiekeb. Ried "joħloq" xi ħaġa li biha jista' jara wkoll kull meta u kull fejn id-dawl ta' dawn l-egħjun tas-sema ma jaqdihx jew ma jilħqux.

Għal dan, il-bniedem ħaddem dak il-għerf barrani li tah Alla lilu waħidu, u hekk għamel jew "ħalaq" il-musbieħ.

Kif tgħid ġie f'moħħ il-bniedem li biex ikollu d-dawl f'ħinijiet u mkejjen tad-dlam, jagħmel musbieħ biż-żejt u l-ftila?

Billi l-bniedem minn żminijiet bikrija, beda, bħala għelm ta' ġieħ lil Alla jaħraq il-bhejjem, fosthom il-qazquż li għandu bosta xaħam naħseb li xi darba, xi wieħed mill-bnedmin ew-lenija, tagħtu f'għajnejh xi laqxa ħatab zghira imwaqqgħa mill-ħuġġieġa, li sata' lemaħha taqbad bla ma tinħela ġewwa xi għadira zghira ta' xaħam imdewweb li niżel mid-dbiġħa ta' fuq l-artal.

Nistħajjel li qal f'qalbu: "Jekk nagħmel biċċa laqxa bħal dik ġewwa ftit xaħam imdewweb u nixgħelha jista' jkolli d-dawl fil-għerien tiegħi għal bosta ħin."

Hekk, k'ikolli ngħid, sar l-ewwel musbieħ. Il-bniedem sata' rawwem qoxra kbira ta' xi mħara, jew bieqja tal-ħaġar, imlieha bix-xaħam imdewweb u waħħal f'nofsu laqxa tal-għuda jew xi malluta tal-għeruq irqaq nixfin. Kebbes il-kubrit miż-żnied, xegħel dik l-ewwel xorta ta' ftila, u hekk "ħalaq" l-ewwel musbieħ.

Meta l-bniedem tgħallem jagħgen it-tafal, jaħmih u jisngħu fuħħar, bdiel il-bwieqi ta' l-imħar u tal-ħaġar beda jagħmel l-imsiebaħ tiegħu fi bwieqi tal-fuħħar. Bosta bwieqi u brajmiet li għandna fil-mużewijiet tagħna maħruqin fil-ġewwieni tagħhom u fi truf xuftejhom aktarx li ma humiex ħaġa oħra għajr imsiebaħ tax-xaħam ta' l-ewwel żminijiet.

Min irid jista' jmur jarahom; uħud minnhom sbieħ wisq. Għandhom il-għamla ta' wizża bla ras. Jista' jkun li għa-
hekk kien hemm min qal li l-ewwel imsiebaħ ġew magħ-
mula minn tajr maqtul.


Maġa tal-għaġeb hi li dak li jilħaq isir darba jibqa' jisir għal dejjem jew għal żmien mill-aktar twil. Sal-lum għadna naraw din il-għamla ewlinija ta' msiebaħ li dra-
na ngħidulhom "fjakkli"—imsiebaħ magħmula minn bwieqi żgħar tal-fuħħar mimlija bix-xaħam bi ftila f'nofshom im-
waqqfa bejn erba' żrariet żgħar. Dawn il-fjakkli jitqiegħdu jixegħlu fuq il-bjut ta' xi knejjes tagħna—bħal fuq il-bejt tal-Katidral fl-Imnarja u fuq il-ħitan tal-Imqābar fil-Qħid ta' l-Imwiet.

Meta l-bniedem tgħallem joħroġ iż-żejt miż-zebbuġ u jagħżel l-imradan mill-qoton, dak iż-żmien il-musbieħ ħa bixra oħra. Il-fuħħari beda joqros qarsa ġenb il-bieqja tat-tafal hu u jagħmilha, u hekk joħroġilha bħal munqar. Ġewwa dak il-munqar bdiet titqiegħed il-ftila tal-qoton, waqt li l-musbieħ, beda jintela biż-żejt. Titqabbad il-ftila u n-nar jiġbed iż-żejt minn bejn il-ħjut tagħha u jibqa' jixgħiel għal żmien twil.

Imsiebaħ oħra ta' din il-għamla għandhom żewġ qarsiet jew imnaqar fejn iżzomm il-ftila. Mhux għalkemm tgħid liema għamla hija l-eqdem, ta' ftila waħda inkella ta' bi tnejn. L-imsiebaħ qodma li jinsabu fid-dwiemes tagħna huma kollha ta' żewġ ftejjel waqt li dawk li jinsabu fl-art ta' Kangħan huma aktarx kollha bi ftila waħda. (1)

Wara l-għamla tal-musbieħ bil-qarsa xi ħadd li jagħmel il-fuħħar donnu ġieħ f'moħħu li, kieku jbidel il-qarsiet u

(1) Naħseb li l-musbieħ li kien jitqiegħed fid-demus mal-mejjet kien ikollu xi tifsira dinija jew "religjuża." Iż-żewġ ftejjel tal-musbieħ li meta jixegħlu jagħmlu żewġt idwal aktarx li kienu jfissru ix-xemx u l-qamar, jew fi kliem ieħor iż-żewġ allat ewlienija ta' misserijietna, Molok Astart. Donnhom niesna b'hekk kienu jridu jfissru li ruħ il-mejjet tinsab fid-dawl ta' l-allat, bħalma fil-knisja tagħna għadna issa wkoll nisimgħu jingħad fit-talb tal-mejtin: *et LUX perpetua luceat eis* -- id-dawl dejjiemi jiddi lil-hom. L-imsiebaħ li jinsabu f'Kangħan jew Palestina huma aktarx imsiebaħ lhud, li għandhom ftila waħda għax il-Lhud jemmu f'Alla wieħed.



Kif tbiddlet il-ghamla ta' xi msiebaħ
(*mil-lemin għax-xellug*)

jagħmilhom toqob kien ikun aħjar, għax il-ftila żzomm iżjed u ż-żejt jinħela anqas. Hekk fiarget dik il-għamla ta' msiebaħi b'zewġ toqob li wħud minnhom jinsabu merfugħa fil-Mużew tal-Belt.

Wara din il-għamla, naraw il-musbieħi iġġaddi 'l quddiem u jieħu bixriet sbieħi, li jiġu mzejna b'kitba, taħżiż u bosta xorta ta' xbihat. Il-musbieħi ta' din il-bixra huwa wkoll bi ftila waħda, li tiġi mqiegħda f'għamla ta' żernuna żgħira. Il-bieqja tal-musbieħi bdiet tiġi mgħottija b'għamla ta' għatu mwaħħal, b'toqba jew toqobtejn f'nofsu mnejn jisawwab iż-żejt għal ġewwa fih, u drabi b'naqra ta' widna biex jinżamm minuha. Imma min irid ikun jaħ sewwa kif inhuma dawn l-imsiebaħi, għandu jasal wasla sal-Mużew u jarahom hemm.

Helwin wisq huma l-imsiebaħi ta' l-Insara. Għandhom din il-għamla li qegħdin ingħidu u l-wieċ jew għatu tagħhom huwa mzejjen bix-xbieha tas-salib, jew bil-monogramma ta' Kristu **Ⲡ** jew drabi bil-ħuta, bis-siġra tal-ħajja, bil-ħamiema, bil-**Ⲭ** għażziela, bil-ljun u bil-ħaruf.

"Xi jfissru dawn ix-xbihat kollha?" jista' jkun li jsaqsi xi ħadd. X. P. huma l-ewwel żewġ ittri tal-kelma griega KHRISTŌS li tfisser "Kristu." Il-ħuta, bil-grieg tissemma' IKTYS. Kull ittra minn dawna l-insara ewlenija kienu jagħtuha tifsira ta' kelma sħiħa, hekk: Iesus Kristos Teou Yos Sotir li bil-malti tfisser: Ġesu Kristu t'Alla Iben Feddej. Is-siġra tal-ħajja tfisser l-Ewkaristija jew il-Qorbân; il-ħaruf ifisser l-Iben t'Alla, kif kien semmiev San Ġwann il-Għammied; il-ħamiema tfisser is-Sliema li ġiebet fid-dinja l-miġja ta' Sidna; il-għażziela tfisser ir-ruħ tan-nisrani, kif ixebbahha l-ktieb tal-Għana ta' David: *Sicut sitit cervus ad fontes aquarum ita sitit anima mea ad te Deus*, li tfisser: *bħalma l-għażziela tagħtax għal l-egħjun ta' l-ilma, hekk ir-ruħ tiegħi tagħtax għalik, ja Alla*. U l-ljun ifisser ukoll Kristu, li fil-kotba mqaddsa hu msemmi l-ljun ta' nisel Jehuda, iben David.

Haġa ta' min jistagħgeb biha hi kif daħlet u tnisslet ġewwa Malta dik il-għamla ta' msiebaħi bi ftila waħda li għadhom jinqdedw' bihom xi nies fit-truf tar-rħula sal-lum. La fl-oqbra mfarrda jew dwiemes, lanqas fl-oqbra għalanija jew katakombi ma jinsabu minnhom. Tgħid daħħluhomx il-Mar-

niti li ġewna minn Libnan għall-ħabta tas-seklu VIII? Jista' jkun li hekk, għax l-imsiebaħ li jidhru b'dik in-naħa kollha ta' ftila waħda, u bl-għamla ta' dawn l-imsiebaħ li għandna ninqadew bihom sal-lum. (2)

Imbagħad għandna għamla oħra ta' msiebaħ, li billi huma ftit aktar għalja minn dawn li semmejna qabel, kienu jinqadew bihom aktarx in-nies li jagħmluha tajjeb. Dawna għandhom is-sieq li titla' minn ġewwa bieqja żgħira. Fuq is-sieq, li drabi jkun fiha żewġ widnejn, drabi waħda u drabi xejn, jinsab imwaħħal il-musbieħ b'munqar wieħed jew bi tnejn, fejn iżzomm il-ftila. Din ix-xorta ta' musbieħ aħna m'dorrijin ingħidulha "Kandler".

Imbagħad hemm il-kandler l-ieħor tar-ram li ħadd ma kien jinqada bih ħlief in-nies għonja ma' tul is-snin tas-seklu l-ieħor. Dawn huma magħmula minn riġla twila xi xiber, tielgħa minn ġewwa bieqja, u f'nofs ir-riġla bħal ġewża tar-ram biż-żnienen—tnejn, tlieta u drabi erbgħa. F'kull żernuna titwaħħal ftila, li tixgħel biż-żejt. Fir-ras tar-riġla, il-fuq mill-ġewża, hemm ħolqa mnejn wieħed jista' jaqbad il-musbieħ bla ma jdellek idejha biż-żejt.

Wara din il-għamla ta' l-imsiebaħ daħlu l-lampi tal-petrolju, warajhom il-gas u d-dawl elettriku. Il-musbieħ, bil-faqar tiegħu, għadu ma ħalliex id-djar tan-nies foqra u mgebbda, fejn twieled, u fejn id-dawl elettriku hu għani u mkabbar iż-żejjed biex jidhol.

Imma l-akbar tiffhir jistħoqq lil min ġie l-ewwel. Hu biċċa għerf id-dawl elettriku, u wera ħiltu min intebaħ bih; imma għerf akbar wera dak il-bniedem ewlieni li kellu l-ħila jbidel il-lejl fi nhar billi "joħloq", għall-ewwel darba, l-wast li jdawwal id-dlamijiet.

Tassew li l-bniedem hu xbieha u sura t'Alla. Alla qal: "Isir id-dawl", u d-dawl sar; il-bniedem qal: "Nagħmel id-dawl", u hekk għamel il-musbieħ.

L. C.

(2) Smajt kemm-il-darba min-nies Maroniti nfushom, u darba qrajt titrifa fir-Rivista *Vita e Pensiero* ta' Milan li għadd ta' Nsara Maroniti biex jaħarbu l-qilla tal-Misil-min telqu minn Libnan u ġew joqogħdu f'Malta. Barra mill-imsiebaħ ta' ftila waħda, itik li taħseb li bosta ismijiet ta' hwejjeġ insara—bħal: magħmudija, qrâr, tqarbin, miru etċ.—daħħluhom fostna dawn il-Maroniti wkoll.

IL-ĠILJU U L-WARDA (*)

B'siġar hodor fjuri u xitel,
 Mimli fwieħa minn tal-ward,
 Ġewwa ġnien Ġilju mill-isbaħ,
 Kien jinsab iżejjen l-art
 Ftit fil-bogħod ġo l-istess ġnien
 Warda sbejħa lemaħ kien.

Hekk kif raha l-Ġilju f'qalbu
 Ħass imħabba wisq qawwija ;
 Beda jgħid bejnu u bejn ruħu:
 Oh xi ġmiel kemm tgħodd għalija !
 Qal fehemtu 'l wieħed ġaru
 Li bħal martu jridha f'daru.

Iżda l-ġar li kien tal-għiaqal,
 U tassew tiegħu ħabib :
 —Ħija—qallu—il-parir tiegħi
 Ħdejn il-warda la tmurx qrib ;
 Għaliex dik bix-xewk minn tagħha
 Ma tkunx tista' tgħammar magħha.

—X'inti toħlom—qal il-Ġilju,
 —Jien ħlief ġmielha ma narax,—
 Tant kien mogħmi mill-imħabba,
 Li x-xewk jilmaħ ma satax.
 Kos bħall-Ġilju min jaf kemm
 Nies ġo'r-rħula u ġo'l-bliet hemm !

Ma riedx jisma', u sar il-Ġilju
 Aktar jebes milli kien ;
 Wara ftit kif kien imbellah,
 Lemaħ riesaq lill-ġennien :
 Lilu għajjat minnufih
 Qalbu ħassha bħal tistriħ.

(*) Ingibu din il-poezija tal-mejjet poeta P. P. Mifsud Bonnici biex ma nħalluhiex mirduma qalb il-ħerba letterarja ta' ħamsin sena ilu.

—Ja ġennien—il-Ġilju qallu,
 =Jien pjacir minnek irrid;
 U aqtagħhieli din ix-xewqa
 Għaliex żgur naqa' marid;
 Kieku ridt li ġġibli miegħi
 Dik il-Warda b'mara tiegħi!

—Kollox sewwa—l-ġennien wieġbu,
 —Iżda qabel, qabel xejn,
 Sabiex nagħmel id-dmir tiegħi
 Kieku ngħidlek xi kelmtejn;
 Il-parir li se'r nagħtik,
 Li daż-żwieġ ma jgħoddx għalik:

Għax int fjur sabiħ u tari,
 L-iżjed wieħed delikat,
 U inti taf li l-Warda tnigges,
 Ma taqblux... tgħix iddisprat:
 Tharisx biss lejn il-ġmiel tagħha,
 Ara wkoll ix-xewk li magħha.

—Ma rridx naf—qabeż il-Ġilju,
 --U la b'xewk u la b'tingis;
 Ma tarawx donkom is-sewwa....
 Lilha rrid u rridha fis,—
 Il-ġennien dlonk medd idejh,
 Qala' l-Warda u ġiebha hdejh.

Hawn il-Ġilju nħallik taħseb,
 X'hena u ferħ sab ruħu fih,
 X'komplimenti... xi kliem ħelu....
 Lill-Għarusa laqa' bih!
 Ruħu ħass fiċ-ċentru tiegħu
 Għax il-Warda għandu miegħu.

Għaddew ġranet tnejn jew tlieta
 U fil-hena baqgħu t-tnejn;
 Ma... oh tad-dinjja ż-żmien x'jitbiddel,
 Kif imur kollox fix-xejn!
 S'issa hena, l-ebda wgigħi;—
 Fl-aħħar nefah qawwi r-riħ.

Il-buffuri bdew iħabbtu
 Warda u Ġilju ma' xulxin;
 Beda ix-xewk jinfed il-Ġilju,
 Ġħamlu bċejjeċ il-miskin!
 Spieda l-hena spiċċa l-għors,
 Ħawna tbiddel id-diskors.

—Kemm int goffa—l-Għarus għajjat,
 —Warda vili x'int selvaġġa;
 Ma tarax li bix-xewk tiegħek
 Lili kiefra qiegħda twaġġa'!
 Nisħet iva dik l-imħabba,
 Minnek jien ġa nħossui mxabba'...

Il-ġennien li sama' kollox,
 Dar lejħ qallu:— “Ja ħabib,
 “Sikket fommok, ħu paċenzja,
 “Għal dal-gwaj ma hemm tabib;
 “Dana kellek tarah qabel...
 “Ħadd ma jħollu issa dal-ħabel.

“Ftaħtlek jien għajnejk bi kliemi,
 “Iżda widen ma tajtnix;
 “Inti biss għajnejk irmejthom
 “Fuq il-ġmiel, fuq it-tlellix:
 “Iżda dawna le ma ġewk
 “Idewwuk mill-kiefer xewk.”

P. P. M. B.

SIKA TRID TIZZE WWEĠ....

Xi mitt sena ilu ġo r-Rabat ta' Għawdex, Kieli ta' Brajna kien qiesu s-Sindku jew l-Arċipriet, kien jafu r-Rabat bi l-garu. Taf fejn kien ipożdi? Sda, Carità trejka li mit-trieq tal-Knisja tal-Bambini, hekk imlaqqma dik il-Knisja tar-riieb tal-Carità, twasslet sewwa-sew sa quddiem is-sakris-tija ta' San Ġorġ.

Kieli f'din it-trieq kellu dar u ħallieha lil l-erbat ibniet li kellu mlaqqmin l-erba' staġuni. Tgħid għadx fadal min jiftakarhom l-erba' xebbiet ta' Kieli ta' Brajna, il-lum kol-lha tnaqqew waħida wara l-oħra, sa ħamsin sena ilu kien għad fadal tnejn minnhom Grezzjulla u Rita, u kienu jagħmluha tajjeb; missierhom xi uqitejn kien ħallielhom, barra id-dar fejn kienu joqogħdu u xi żewġ lokijiet oħra, kel-lhom ukoll erba' ġonot raba' wara ta' għajnqatet u l-Vgura taħt ir-riħ tal-Għarb: barra minn dan il-ġid, kienu jlaqqtu sewwa u jfaddlu xi sold ukoll mix-xogħol ta' idejhom, għax Grezzjulla u Sika minn sbieħ ommu sa għib ix-xemx kienu jagħzlu bir-raddiena; fl-Avemarija bomm jerfegħu mix-xogħol ixiddu l-għionnella ta' fuqhom jorb-tulek il-maktur abjad għoqda ċoff sa taħt għonqhom, il-għionnella ta' rashom u jerħulha lejn il-Knisja ta' Santu Wistin fuq it-tomba, hemm kien rawwimhom jisimgħu l-quddies missierhom, jinvistaw, u Grezz, il-kbira fost it-tnejn tqassam ħames posti rużarju, għar-rkobbtejhomm mill-bidu sa l-aħħar u mill-ġdid għad-dar; u wara l-fatra erħilhom għal fuk ir-raddiena; jintasbulek għall-qiegha ta' l-art bil-musbieħ ta' ħabba mixgħul fuq l-imnara u jqattgħulek saġħitejn oħra sahra fuq siegħa lejl.

Grezzjulla u Sika kienu jaħdmu bl-imqieta; Toni tat-Tuttur kien jagħtathom il-maħluġ u huma jrodduhulu mraden. Kien jagħtathom irbgħajjejn għal kull ratal imraden. U baq-għu jistinkaw sa l-aħħar u għidlek li ż-żewġ staġuni kel-lhom mfaddlin erba' ħabbiet sewwa!.. biċ-ċiera dejjem fuk l-imbierka ta' raddiena, igliaddu b'ħabba, ix-xogħol ta' idej-hom kienu jfaddlu iżjed minn nofsu u l-qbiela u xi uqitejn tar-renta għal ġewwa l-moħba.

Mela, kien ix-xahar tar-Rużarju, u għal xi t-tmienja ta' fii-għaxija, kif kienu Grezzjull u Sika minsaba fl-art bil-musbiħ inemnem ma' ġenbhom, Sika deħrilha li semgħet floss ċkej-ken taħt is-sodda u li rat ukoll it-turnalett tas-sodda bħal jiċcaqlaq xi nitfa.....

Għandna n-nies, qalet bejn ruħha u bejna, iżda xejn ma ttiefset minn barra, baqgħiet tfesdaq l-imranen mill-im-sierek, u titħasseb x' taqbad tagħmel biex tgħajjat l-ajjut, bla ma jinduna l-ħalliel u... Grezzjull, kegħidha ngħid, koss, kemm aħna boloh.. bqajna nistinkaw u naħdmu bla ma żżewwiġna u la għandna min idur bina u lanqas ma għandna 'l min inħallu għidna... jiena, jekk ikolli, niżżewweġ għad li kbirt! —X'inti thewden, mela qiegħidha titef?!—Grezzjull, għaddielha minn rasha... u kienet bejn ħaltejn jekk oħtha Sika kinitx issamsar, hix qiegħida tgħid bil-ħlieqa jew inkella għaddilhiex xi riħ ħażin minn għala moħha.—

...U mhux biċ-ċajt qiegħida ngħid. Irrid niżżewweġ, għax dan... mhux qagħdi hawn... u qamet, telqet l-imraden u tiefju xejra dritt għal ġol-gallarija tal-ħaġar li tiġi sewwa-sew fuq il-blajjet ta' fuq il-bieb ta' barra! u... niżżewweġ irrid, xirfet tgħajjat b'kemm kellha ħanxra, u l-lejla rrid niżżewweġ! Grezzjull, qabadha ferħ ta' ġenn, meta rat lil Sika b'dik id-dehwa, b'ħalq daqsieħ tgħajjat mill-gallarija li dik il-lejla stess trid tiżżewweġ! u, qalbha tħabbat sitta-sitta, bdiet issul magħha u ssikkitha kif tista'; iżda :

—Irrid niżżewweġ! Kompliet itteni waħda f'waħda Sika; u sadattant in-nies bdiet tingabar ġmielha wara l-bieb tagħhom, resqu wkoll xi tliet ġandarmi u s-sottospettur, ir-rajjes tal-pulizija ta' Għawdex, u dan qal lil Grezz: inzel iftħilna: iżda Grezz wiġbitu: ma nivdahieħ, għax nibża' li taqbiżli għal isfel! Is-sottospettur f'leħħa ta' berqa qal lil wieħed mill-ġandarmi jnewwel bilġri sellum u f'kemm ili ngħidlek hu u l-ġandarmi telgħu bħal eġġfiered u qabzu ġol-gallarija.

—Alla jibgħathatha tajba l-lejla—qal Wistin it-Tullier minn taħt il-lsien, lil wieħed minn sħabu; jekk m'għandux jorndana għal Malta l-lejla b'Sika għal ta' Frankuni!

U Sika, b'nifs qawwi, iżda bħal waħda li donnu serrijet rasha, tgħajjat: irrid niżżewweġ iva u l-lejla.

—Aħna nżewġuk, qallha s-sottospettur b'nofs daħka, iżda. il-lejla lil min tridna nżewġuk dal-ħin, f'ġieħ l-erba' staġuni! Weġbitu, fil-ħin li wriet it-turnalett tas-sodda.

—Lil dak ta' taħt is-sodda!

Kelment Bezzina u Kurun Haber, żewġ pulizija, jikxfu malajr it-turnalett, u, ja binti, isibu mimdud minn tulu għal zaqqu raġel, b'sabru jistenna 'l Grezz u 'l Sika, jidħlu ġos-

sodda biex mal-lejl jivgahom u jisirqilhom il-mifles li ħallielhom missierhom u li bir-renta u bl-istink tagħhom kat-truh għal darbtejn jew tlieta; iż-żewġ sbirri u l-ieħor sħabhom, bil-għajjnuna wkoll tas-Sottospettur, ħatfu f'chemm ili ngħidlek lill-ħalliel, karkruh lejn il-Kastell u l-għiada immanettjat niżżluh Xambre u parpruh lewt lewt lejn Malta fuq dgħajsa tal-pass ta' Pupul tal-Firilla; sat-tlieta kien taħt l-imfietah tal-Klistanija.

U Sika ?

—Miniex mignuna... Sika qalet lil Grezz !

Trid tara 'l Grezz imqabnda f'Sika tgħannaqha u tbusha !

U Sika bil-għaqal ta' rasha kellha l-ħila teħles mill-mewt hi u lil oħtha Grezzjull.

R. M. B.

QASSIS ĠDID (*)

SUNETT.

Rasu mzejna bil-ward, dak fommu hieni
sejjaħlek l-Għana : int għaddejt u rfistu :
rażżant ir-Rieda, w bħal Rażul qalbieni
ħaddant ma' sidrek is-salib ta' Kristu.

Tal-Ġilju safi li għożżejt minn kmieni
xterdet il-fwiħa, għax mill-pest ħaristu :
issa qtajt xewqtek : saċerdot għalbieni
messejt bil-jedd l-artal tal-Fidwa w bistu.

Oħroġ issa fil-Qasam ; Alla miegħek.
Għallem, widdeb u wissi b'dik il-ħirara
li kellu wara d-Dawl l-Imgħallem tiegħek.

ħobb fuq kollox il-ħaqq u ħobb is-Sewwa :
inti kewbet is-safar ta' l-insara ;
iddi bil-qawwa, imma iżjed bil-ħilewwa.

DUN KARM.

(*) Patri Frangisku M. Pisani O. E. S. A.

VERBI BIL-GĦ FL-AĦĦAR U VERBI NEQSIN

Il-konsonanti *għ* billi aktarx ma tinħassx fit-tiswir tal-kelma (għad li tkun waħda mill-ittri tal-għerq tagħha) drabi iġġiegħel li jsiru hafna għiltijiet fil-kitba tal-Malti. Xi verbi li l-*mamma* tagħhom infossuha ta' żewġ konsonanti biss insibuha li jkollha *għ* fl-aħħar. Iżda mhux dejjem, għax, bħalma tafu, verb b'żewġ konsonanti jista' jkun verb nieqes, jiġifieri b'*j* jew *w* siekta fl-aħħar Araw :

Iż-żewġ verbi *tafa'* u *tefa* għad li nħossuhom hekk mhumiex magħmula miż-żewġ konsonanti *t* u *f* biss; ta' l-ewwel għandha l-konsonanti *għ* bħala l-aħħar konsonanti : TaFaGĦ (ara *tafagħna*, *mitfugħ*) u l-oħra l-konsonanti dgħajfa *j* : TeFa(J) (ara : *tfejt*, *mitfi*) : sura ta' verbi, li jissejġu *Neqsin* u *Dgħajfa*.

Tafagħ (tafa') hu verb sħiħ bl-aħħar konsonanti *għajn*.

Tefa hu verb nieqes.

Gbart, bi ftit tas-sabar, wieħed wara l-ieħor il-verbi l-iżjed mexxejja ta' dawn iż-żewġ suriet, u issa sejjer ingħom fir-rivista tagħna bit-tama li jkunu ta' għajna lil min irid jitgħallem billi jsibhom f'idejha meta jkun isawwar xi wieħed minn dawn il-verbi.

Fil-kolonna :

- (a) issibu l-verb fis-sura ewlenija tiegħu.
- (b) il-verb imnissel bli jtenni l-konsonanti tan-nofs tas-sura ewlenija (a).
- (c) il-verb imnissel bli jtawwal l-ewwel vokali tas-sura ewlenija (a).
- (d) il-verb imnissel bli jżid *n* fil-bidu tas-sura ewlenija (a).
- (e) il-verb imnissel bli jżid *t* fil-bidu tas-sura mnissla (b), (c).
- (f) il-verb imnissel bli jżid *t* wara l-ewwel konsonanti tas-sura ewlenija (a).
- (g) il-verb imnissel bli jżid *st* mal-bidu tas-sura ta' l-Imperattiv.

F. S. CARUANA

FTAKAR li biex issib verb għandek thares lejn il-*mamma* jiġifieri it-tielet persuna, ġens raġel, għadd wieħed tal-verb fl-imghoddi.

VERBI BIL-GH FL-AHHAR

a		b	c	d	e	f	g
BaLaGH	<i>to swallow</i>	ballagh		nbalagh			
BaQaGH	<i>to remain</i>						
BaZaGH	<i>to fear</i>	bazzagh			tbazzaġh		
—	<i>to weep</i>	DaMMaGH					
FaQaGH	<i>to break</i>	faqqagh		nfaqagh	tfaqqagh		
FoRoGH	<i>to (grow) empty</i>	ferragh		nforogh	tferragh		
—	<i>to branch</i>	FeRRaGH					
ĠaMaGH	<i>to gather</i>	ġammagh		ngamagh	tġammagh		
—	<i>to bear with</i>	ĠeRRaGH			tġerragh		
—	<i>to famish</i>	ĠeWWaGH					
LaQaGH	<i>to receive</i>	laqqagh			tlaqqagh	ltaqagh	
MaNaGH	<i>to forbid</i>						
—	<i>to flow of</i>	NiXXaGH			tnixxagh		
NaZaGH	<i>to undress</i>	nazzagh			tnazzagh	ntazagh	
QaLaGH	<i>to draw off</i> <i>to gain</i>	qallagh		nqalagh	tqallagh		
—	<i>to constrain</i>	QaNNaGH			tqannagh		
QaTaGH	<i>to cut</i>	qattagh		nqatagh	tqattagh		
—	<i>to quadruplica-</i>	RaBBaGH					
RaDaGH	<i>to suck</i> [te	raddagh		nradagh	traddagh		
RaFaGH	<i>to raise</i>					rtafagh	
RaĠaGH	<i>to return</i>	ragġagh			traġġagh	rtaġagh	
—	<i>to patch</i>	RaQQaGH			traqqagh		
SaMaGH	<i>to hear</i>	sammagh		nsamagh	tsammagh	stamagh	
SaTaGH	<i>to be able to</i>						
TaBaGH	<i>to print</i>	tabbagh		ntebagh	ttabbagh		

a		b	c	d	e	f	te
TaFaGH	<i>to throw</i>			ntafagh			
TaLaGH	<i>to go up</i>	tellagh		ntalagh	ttallagh		
TaMaGH	<i>to feed</i>	temmagh		ntamagh			
WaGaGH	<i>to pain</i>	waggagh			twaggagh		
WaQaGH	<i>to fall</i>	waqqagh			twaqqagh		
WaSaGH	<i>to contain</i>	wassagh			twassagh		
XaBaGH	<i>to be weary</i>	xabbagh			txabbagh		
ZeBaGH	<i>to dye</i>	zebbagh		nzebagh			
ZaRaGH	<i>to sow</i>	zarragh		nzaragh			

VERBI NEQSIN U DGHAJFIN

—	<i>to mistake</i>	aRRa				
BeDa	<i>to begin</i>			nbeda		
BeKa	<i>to cry</i>	bekka		nbeka	tbekka	
BeNa	<i>to build</i>			nbenā		
BeRa	<i>to look care- fully</i>					
—	<i>to exempt</i>	BaRRa			tbarra	
BaTa	<i>to suffer</i>					
—	<i>to conquer</i>	BaTTa			tbatta	
—	<i>to lower</i>	BaXXa			tbaxxa	
—	<i>to surrender</i>		CieDa			
—	<i>to cool</i>		DieFa			
DaGHa	<i>to blaspheme</i>					
DeLiā	<i>to keep busy</i>					
—	<i>to r ot</i>	DeNNa				

a		b	c	d	e	f	g
DaRa	to accustom	darra		ndara	tdarra		
DiWa	to scatter	DeRRa			tderra		
—	to echo						
FaDa	to cure	DeWWa			tdewwa		
FeDa	to trust			nfeda			
FeDa	to redeem			nfela			
FeLa	to examine						
—	to become bankrupt	FaLLa					
FeNa	to consume			nfena			
FeSa	to fart			nfesa			
—	to grow hard						staĠNa
ĠaRa	to happen						
ĠeRa	to run	gerra			tgerra		
—	to load	GHaBBa			tghabba		
—	to pass	GHaDDa			tghadda		
GHeJa	to tire	ghajja					
GHeLa	to boil	ghalla			tghalla		
GHeLa	to grieve	ghalla			tghalla		
GHoLa	to raise	gholla			tgholla		
GHoLa	to grow dear	ghalla					
GHeMa	to grow blind						
—	to sing	GHaNNa			tghanna		
GHeNa	to enrich						stagħina
GHeRa	to be naked						
(GHa)Ta	to give			ngħata			
—	to cover	GHaTTa			tghatta		
GHoXa	to faint	ghaxxa					

a		b	c	d	e	f	g
—	<i>to give supper</i>	GHaXXa			tghaxxa		
GHeWa	<i>to instigate</i>	ghawwa		ngñewa	tghawwa		
HeDa	<i>to be quiet</i>						
—	<i>to make ready</i>	HeJJa			thejja		
—	<i>to console</i>	HeNNa			thenna		
—	<i>to corrupt</i>	HeRRa			therra		
HeBa	<i>to hide</i>			nñeba			stañba
HeFa	<i>to be barefooted</i>						
HeJa	<i>to refresh</i>			nñeja			stañja
HeLa	<i>to waist</i>			nñela			
HoLa	<i>to grow sweet</i>						
—	<i>to leave</i>	HaLJa			thalla		
HeMa	<i>to bake</i>			nñema			
HaRa	<i>to void</i>	ħarra					
HaTa	<i>to trespass</i>						
HeWa	<i>to rarify</i>			nñewa			
HeXa	<i>to fill</i>			nñexa			
—	<i>to shine</i>	iDDa					
—	<i>to render</i>	iZZa					
—	<i>to send away</i>	KeCCa			tkecc̣a		
KeRa	<i>to hire</i>			nkera			
—	<i>to be injured</i>	KoRRa					
KeSa	<i>to cover</i>			nkesa			
KeWa	<i>to become red hot</i>			nkewa			
—	<i>to delay</i>				tLaJJa		
LaMa	<i>to shine</i>						
LeWa	<i>to turn</i>					ltewa	
MeLa	<i>to fill</i>					mtela	

a		b	c	d	e	f	g
—	<i>to contradict</i>		MieRa		tmiera		
MeXa	<i>to walk</i>	mexxa			tmexxa		
—	<i>to moisten</i>	NiDDa			tnidda		
—	<i>to publish</i>		NieDa		tnieda		
NaGHa	<i>to howl</i>		niegha		tniegha		
—	<i>to take away</i>	NeHHa			tnehha		
NeKa	<i>to treat despite-</i>						
NaQa	<i>to cleanse[fully]</i>	naqqa			tnaqqa		
NeSa	<i>to forget</i>	nissa			tnissa	ntesa	
—	<i>to be quits</i>	PaTTa			tpatta		
—	<i>to content</i>	PaXXa			tpaxxa		
QeDa	<i>to serve</i>			nqeda			
QeLa	<i>to frey</i>	qalla		nqela	tqalla		
—	<i>to constrain</i>	QaNNa			tqanna		
QaQa	<i>to cry like a</i>						
QaRa	<i>to read [hen]</i>	qarra		nqara			
—	<i>to ask</i>						staQSa
—	<i>to fatten</i>	QaWWa			tqawwa		
—	<i>to bring up</i>	RaBBa			trabba		
RaGHa	<i>to graze</i>						
RaGHa	<i>to lather</i>						
ReHa	<i>to let go</i>					rteha	
RaMa	<i>to furnish</i>					rtama	
ReMa	<i>to throw</i>					rtema	
ReQa	<i>to cure jaun-</i>						
	<i>dice</i>						
SiBa	<i>to ruin</i>						

a		b	c	d	e	f	g
SaFa	<i>to be reduced</i>	saffa		nsafa	tsaffa		
SaHa	<i>to grow fair</i>						
—	<i>to be ashamed</i>					StaHa	
SeHa	<i>to distract</i>						
—	<i>to pray</i>	SaLLa					
—	<i>to greet</i>	SeLLa					
—	<i>to name</i>	SeMMa					
—	<i>to expect</i>						steNNa
SaQa	<i>to water</i>	saqqa			tsaqqā		
SeWa	<i>to cost</i>						
—	<i>to righten</i>	SeWWa			tsewwa		
TaFa	<i>to quench</i>	taffa		ntafa	ttaffa		
	<i>to extinguish</i>						
TaMa	<i>to hope</i>	tamma			ttamma		
TeNa	<i>to fold</i>	tenna		ntena			
—	<i>to soften</i>	TaRRa					
TeWa	<i>to fold</i>			ntewa			
—	<i>to palm off</i>	WiKKa					
—	<i>to cede</i>	WeLLa					
WeRa	<i>to show</i>			nwera			
—	<i>to admonish</i>	WiSSa					
—	<i>to plain</i>	WiTTa	wieta				
XeLa	<i>to accuse</i>			nxela			
XeNa	<i>do</i>			nxena			
—	<i>to buy</i>					XtaRa	
XeWa	<i>to toast</i>			nxewa		xtewa	
ZeNa	<i>to act impurely</i>						

MHUX DEJEM TIĠI ŻEWĠ

Nafu lil Bobby. Meta kien żgħir, b'Bertu konna nafuh, imma dam żmien ma' wieħed Inġliż li kien jilgħab fit-tjatra Rjal, kien iġħid li hu saħħar, iġieġħlek tieġu karta mill-mazz u jġħidlek x'kienet malli teħodha f'idek, johroġ ħames qasab żagarella minn ħalqu, iġib fenek jew papra minn kappell li jissellef minn għand in-nies, idanħal tifel f'kaxxa, iġħattiha, jispara pistola u t-tifel ma jinsabx aktar, jifqa' bajda quddiemek u jsib fiha arloġġ tal-but li ħadu minn għand wieħed bil-qieġħda quddiemu, u praspas bħal dawn.

Ara l-lum u'ara għada, Bobby tgħallem jitlegħheb hu wkoll u meta l-Inġliż siefer baqa' jħabbat molħu, u meta kienu jistidnuh x'imkien ifittex jagħmel xi ċajta minn dawk li kien tgħallem minn għand l-imgħallem Inġliż. Żmien wara kien danħal forman ma' l-Inġinieri u billi raġel tax-xoġħol u tal-ħsieb kien miġjub minn shabu u mill-fizzjali tiegħu.

Naf lil sieħbu Franki li ffit ilu qalli biċċa helwa wisq li grať quddiemu.

Kienu darba qegħdin iġħaddu gumna ta' l-elettriku lejn il-fortizza ta' Bengemma u biex ifittxu jħaffru trinka bil-ħeffa qabbd u ħafna nies, għax ix-xoġħol kellu jsir mill-aktar fis.

Fil-għaxija n-nies kienu jtilqu lejn darhom iżda dawk li kienu jgħammru l-bogħod kienu jħalluhom jorqdu fit-tined biex fil-għodu jisbħu għax-xoġħol kmieni.

Qabel jorqdu, kienun-nies ta' l-Inġinier jingabru jpejpu madwar it-tinda u jgħidu xi ħlieqa qabel ma jehodhom in-nġhas.

Darba dan l-imbierak ta' Bobby sejjah ġuvnott mill-Baħrija, Ġamri tas-Santi, li kien ilu jberraq għajnejh lejħ meta semgħu jgħid xi ħlieqa u ġagħlu jibrek ma' ġenbu u beda jbagħbaslu f'xagħru li kien imtappan donnu suf ta' nagħga kollħa għoqod tal-kagħbur.

"Hawn x'għandek?" qallu. "Dan fejn irqadt il-bieraħ?"

"X'gara?" staqsa t-tifel.

"Arax f'din it-troffa xgħar għandek il-flus" — u wrieh bejn subgħajħ xelin tal-fidda jleqq, ġdid fjamant.

"Dal-flus kif?" qal Ġamri.

"Flus ġodda wkoll, hawn għandek ieħor, u wrihulu tefgħu fil-but.

Ġamri qabad irodd is-salib u ta' madwaru jidhku u jhabbtu idejhom.

"Hawn għandek flus bir-radam". Kompla Bobby. "Kollha wehlu f'xagħrek, imbierek l-int", u ġieb f'idu xelin ieħor u ieħor, sa ma laqqat mal-għaxar xelini li beda jčekček fil-but tas-sidrija.

Ġamri tbikkem u qabiżlu d-dmugh jara dawk ix-xelini kollha ħierġin minn xagħru, imma mdawwar ma' dawk in-nies kollha ma taħx li jara kif jiġbor imqar tnejn minn dawk ix-xelini jleqqu daqs mera.

Daħk, ċapċip ta' l-idejn, xi ħadd qal: "magħmula tiegħek Ġamri! aħjar twarrab li ma jagħmillek xi ħaġa tas-sħarijiet

Fl-aħħar sar il-ħin u kulħadd ingabar jorqod.

Fil-għodu meta ġie kulħadd għax-xogħol, Ġamri tal-Baħrija ma deherx.

Ħadd ma ħadha bi kbira, imma għall-ħabta tal-għaxra mat-trieq raw ġej lil Ġamri pass wara missieru, raġel daqs ġolf, bil-kmiem imxammra donnu mħejji għall-ġlied, b'subgħajh fil-keffa tas-sidrija taħt abtejh.

"Fejn hu s-sur Bobby?" staqsa l-ewwel manwiel li sab "xtaqt inkellmu."

Hemm, qalulu, ħiereġ mit-tinda, dak ta' l-olmu f'rasu.

Resaq tal-Baħrija—"Int is-sur Bobby?"

"Jien kolli kemm jien—Kif kien ġie tard it-tifel?"

"Għax ridt niġi miegħu," wieġeb, "ġejt biex nara niġborx dawk il-flus li l-bieraħ bil-lejl ħadt minn għand ibni."

"Xi flus huma?" u ntebaħ fil-mument biex kien ġej. "Eh, dawk il-flus tač-ċajta li għamilt?"

"Ċajta sabiħa, il-flus ħadthom minn ras ibni u tfajthom f'butek. Hekk kulħadd jaf jičċajta."

"Ma tarax li kienet ħlieqa dik. Staqsi lil min kien madwarna, huwa ibnek kellu l-flus f'xagħru?"

"Li kellu flus, kellu għax rahom kulħadd u l-flus ġbarthom int u jien irridhom għax dan iġhidulu serq."

"Tridx ma tgħajjatx, għax m'aħniex uħudna u issa waqt ix-xogħol."

"Ingħajjat irrid u jien ġejt għal ħwejġi u jekk ma ttinix

flusi kemm hawn nies mir-raġal ingaġġalhom jitolqu dal-waqt għax dawn ma g'ewx biex iħallu min jisraqhom."

Hawn resaq il-fizzjal tal-għassa għax bdiet tingama' n-nies u staqsa x'kien għara.

Meta Bobby fehmu x'ried il-g'orf tal-Baħrija l-fizzjal inqasam bid-daħk imma fl-istess ħin qal taħt ilsien lil Bobby:

"Il-ħaġa twalet u jekk dal-faħal ixewwex in-nies nieqfu mix-xogħol u nitwegħiru. Oħroġ bil-qalb it-tajba dawk il-għaxar xelini u eħles minn din it-tabxa u, isma' minni, iċċajta ma' min jifhemk darb'oħra."

Bobby ktaq l-art tibilgħu imma ra li ma satax jofroġ aħjar mill-biċċa. Ma hemmx b'zonn ingħid li ma ziedx juri għierfu ma' nies li ma jistax jafda ruħu magħhom.

U la Ġamri u lanqas missieru ma resqu aktar fuq ix-xogħol ta' Bingemma. Għax naħseb li ntebħu t-tnejn li l-ħallelin kienu huma u li flus fix-xgħar tar-ras ma jinbtux.

T. Z.

IL-BANDIERA TAGHNA

Rajtek fir-riħ ta' Lvant tperper miftuħa
fil-ġholi, waħdek, fuq il-bejt ta' dârna
fil-ħin li x-xemx kienet tisreg ma' dwarna
donnok trid tgħid: "Minn ħadd ma kont mirbuħa."

Kienet kemm kienet harxa kull taqbida
ma kont mirbuħa qatt, ħelwa bandiera:
taħt id-dell tiegħek qatt ma konna Isiera,
Ommna ma kellha qatt ktajjen ma' idha.

L-abjad u l-aħmar li b'sensila sħiħa
flimkien imgħiaqda, f'bewsja l-aktar sħuna,
is-sliem ta' l-omm kull żmien, kull ħin jagħtuna
qalbna jimlew bil-hena, għax sabiħa

il-ġrajja tiegħek kollha, ma' l-egħdewwa
mal-ħbieb u ma' kulħadd bla skiet itennu,
fil-ħin li dejjem iżjed lilna jhennu
u jkattru l-ġieħ ma' dawk ta' barra-w-ġewwa.

Mons. Gauci

MIKIEL ANTON VASSALLI

(*Jorbot ma' l-Għadd ta' Ġunju paġ. 61*)

Ma' tul l-amministrazzjoni ta' Maitland, li dam (gvernatur mill-1813 sa l-1824, il-bixra ta' Gvern li kien magħmul fuq id-drawwiet ta' mijiet ta' snin qabel, tbiddlet u ssawret fuq dik ta' l-Ingilterra u ta' dawk iż-żminijiet, fost kollox sar tibdil fil-Qrati u fil-kummerċ li sar libru, l-iktar għall-qmuħ. L-Ingliż daħal bħala lsien uffiċjali fl-amministrazzjoni tal-Gvern.

It-tagħlim nistgħu ngħidu li raġa' ħa r-ruħ u bil-mod il-mod għal l-ulied il-poplu bdiet tinfetħilhom xi skola ċkejna.

Hawnhekk jaqbel insemmu l-ewwel kotba li bdew isiru għal dan it-tagħlim. L-ewwel li niltaqgħu magħhom huma dawk ta' Vella u Montebello Pulis. Wieħed jismu *Chtieb il-Kari Yau Dahla 'al ilsien Malti* (1824) u l-ieħor *l-Obligħi tal-Bniedem* (1826 tal-Patri F. Soave, kif jidher maqlub bil-Malti għal l-Iskola (Kulleġġ) ta' Għawdex.

Iżda, barra minn dan, ma jidhirx illi bil-Malti kien isir ebda tagħlim ħlief id-Dutrina fil-knejjes u tagħlim ieħor religjuż bi prietki. Jingħad illi madwar l-1820 ċertu Reverend Ingliż (Rev: Keeling) kien fetaħ skola, il-Belt, li għal xi żmien kien fiha minn mija sa mitejn u tletin tifel, subien u bniet, li kienu jitgħallmu l-Malti, l-aritmetika u xi ftit Ingliż. Xi nisa Ingliżi kellhom f'idejhom ukoll skola tal-bniet miżmuma bil-ġbir fost in-nies għonja tal-gżira, il-biċċa l-kbira Ingliżi, iżda fiha ma sabux min igħallem. Fost xi Ingliżi li jhobbu jgħallmu lil poplu kien hemm xi ħadd li twebbel biex igħallem liż-żgħażaġħ Maltin xi bidu ta' xjenzi, fosthom il-Ġeometrija, iżda qata' qalbu għax ra li l-lsien Malti ma kienx għadu mħarreg biżżejjed għal dan it-tagħlim.

Fost il-kotba bil-Malti li sa dak iż-żmien kienu deħru, barra dawk ta' Vassalli, u dawk li semmejna, kien hemm il-grammatka (*Nuova Scuola della Lingua Punica-1750*) ta' Agius De Soldanis u l-Vanġelu ta' San Ġwann maqlub għal Malti minn ċertu Peppu Marino Canolo (1822) li fuqu nithaddtu iżjed il quddiem. Wara żmien imbagħad deħru xi kotba tal-qari maħruġin mix-Xirka Missjunarja tal-*Wesleyans* għal l-iskejjel tagħhom miġjubin bil-Malti mill-Ingliż mit-Tabib Cleardo A. Naudi—fihom bċejeċ meħudiu mill-Katekismu ta' Fleury u tağħrif ċkejken minn fuq il-Għaqda l-Ġdida u ħwejjeġ oħra religjużi, stejjer eċċ. Wara, imbagħad, nibtet il-Grammatka Maltija bl-Ingliż ta' Francis Vella, (1831) magħ-

mula għal dawk l-Ingliżi li jridu jitgħallmu l-Malti, u bosta żmien wara il-kotba tax-*Xirka għall-progress tat-Tagħlim Nisrani* (1836-45), fosthom Grammatka Maltija ċkejnkna bl-Ingliż u bidu ta' Grammatka Ingliża u xi kotba tal-Qari Malti-Ingliż. Għal din il-ħabta dehru wkoll xi Inni Mqaddsa tal-qassis Mifsud Tommasi.

Iżda, fost dawn kollha l-iżjed li fost il-poplu mxew fl-idejn kienu d-Dutrina jew Tagħlim Nisrani u mbagħad xi ftit mill-Inni li kien beda jikteb il-qassis Mifsud Tommasi.

Qabel dan iż-żmien il-Malti qatt ma kien gie mgħallem u iktarx li ftit jew xejn ma kien jingara mill-poplu, il-għaliex il-fehma fost dawk li kienu jmexxu l-gvern u t-tagħlim tal-poplu kienet illi l-Malti huwa fdal tal-lsien għarbi, jiġifieri ta' nies barranin għal maltin mid-demm u mid-din, nies illi l-ħakma tagħhom f'Malta ħalliet tifikiriet ftit u xejn koroh, għalkemm fuqhom ma nistgħu ngħidu xejn ħlief li fi żmien-hom kienu dik il-ħabta l-aqwa nies fil-Mediterran. Għalhekk l-iktar fehma li ħassret il-ħsieb li l-Malti jidhrol fit-tagħlim tal-poplu kienet dik illi l-Malti, bħala fergħa ta' lsien Semitiku, ma sata' qatt jimxi 'l quddiem fit-tagħlim meħtieġ min-nies li qiegħda tgħammar fi gzejjer li għandhom x'jaqsmu ma' nazzjonijiet Ewropej. Għal dak li hu kummerċ u rabtiet oħra ma' nies barranin, u għal dak li hi amministrazzjoni tal-pajjiż il-Gvernijiet ta' qabel l-Ingliżi f'Malta qatt ma dehrilhom li l-Malti jista' jiswa. Għalhekk, fuq kolloxx ta' kolloxx, naraw illi fi żmien l-Ordni, biex ma mmorrux iżjed il-bogħod, u għal l-ewwel żmenijiet ta' l-Ingliżi, il-lsien Malti dejjem baqa' barra bil-bibien ta' l-iskejjel jew Istituti, sew privati kemm pubbliċi, u floku daħal it-Taljan mal-Latin li kien ilu minn żmien bikri, bħala lsien tal-qrati, fl-attijeit, fil-Kurja u fl-amministrazzjoni ċivili, sakemm fi żmien Rohan (1775), twettaq it-tagħlim tat-Taljan u l-użu tiegħu fl-attijiet tal-Gustizzja u tan-nutari. (1) Hawnhekk għalhekk it-tagħlim tal-poplu ħa bixxa oħra għdida sabiex, kif inħaseb dik il-ħabta, biha l-poplu Malti sata' jimxi ma' dak li bi dmir kien jitlob minnu il-Ħaqq taħt is-setgħa ta' l-Ordni; u fejn dehrilhom illi bih il-lsien Malti ma setgħux jaslu, inqadew b'dak il-lsien li, skond il-fehma tagħhom, kien l-iktar li jaqbel għal mad-drawwiet tal-poplu Malti u ma' dawk ta' l-Ordni.

(1) Iżda, kif dlonk naraw minn xi dokumenti fuk l-istess Vassalli l-użu tal-latin (flok it-taljan) jinsab f'xi sentenzi tal-Qorti Kapitanali u fid-decizjonijiet tal-Gvern (1800)

Għalhekk infetħu xi skejjel fejn iż-żgħażaġh setghu jitgħallmu il-ligijiet tal-pajjiż, u għalhekk it-taljan, minn dak iż-żmien sakemm għadda ftit taż-żmien wara l-1800 baqa' dejjem waħdu flimkien mal-latin. Dawn l-iskejjel, imsejnin Normali, kienu, waħda l-Belt u l-oħra l-Isla. Minn dawn imbagħad tnisslu l-Iskejjel Primarji u fl-aħħar l-Elementari u s-Sekondarji tal-Gvern.

Dan it-tagħlim kien seħħ ukoll fl-Iskola tad-Dar Industrijali tal-Bniet (il-*Conservatorio*, fil-Bini fejn il-lum hemm l-Isptar Ċentrali) u f'xi skejjel ta' l-irħula bħala fergħat ta' l-Iskola Normali tal-Belt. Izda dawn l-iskejjel ta' l-aħħar, bil-ftit il-ftit, marru fix-xejn.

Dwar l-1838, il-Gvern beda biex jaħseb idañħal il-Malti *bħala mezz ta' tagħlim* għal l-Inglijż jew Taljan. Dan il-ħsieb ma ngħogobx minn xi nies li jifhmu fit-tagħlim tat-tfal għax dehrilhom li t-tfal l-ewwel hwejjeg li għandhom *jitgħallmu huwa lsien pajjiżhom għalih*, imbagħad jibqgħu mexjin biex bih jitgħallmu hwejjeg oħra.

Il-tagħlim fl-Università illi minn żmien Pinto (1769) sakemm l-Ordni telqet minn Malta baqa' dejjem isir fuq dak li kien isir fl-aħjar Universitajjiet l-oħra ta' l-Ewropa, wara l-1800 kien reġa' twaqqaf, għalkemm fi żmien il-Franċiżi, bit-tbidil li kien se jsir fis-sistema tat-tagħlim, l-Università tneħhiet u flokha kienet se' tinħoloq skola Ċentrali fejn kellu jsir tagħlim fix-xjenzi u ilsna orjentali.

Ball fit-28 ta' Ottubru, 1800 ħatar lill-Kanonku 'Frangisku Saverju Caruana (il-Ġeneral Kmandant tal-Battaljun Malti fi żmien l-Imblokk) bħala Direttur tat-Tagħlim Pubbliku. Barra mill-Filosofija, Matematika, Fisika, Ligi, Medicina, Teologija, disinn eċċ. kien hemm it-tagħlim tal-Latin u tat-Taljan. It-tagħlim ta' l-Inglijż inbeda fl-1803.

In-nies ta' l-aħħar żmenijiet ta' l-Ordni u ta' żmien il-Franċiżi, li iktarx Vassalli kellu jargá jħabbat wiċċu magħhom, ma naħsibx li kienu ftit; fosthom ta' min isemmi lill-Kanonku F. S. Caruana, lil Ċensu Borg "Braret" u, wara żmien, lil Doublet.

Caruana, bniedem rġhibi u mimli bix-xewqa ta' kburija, biex iġhaddi 'l quddiem, wara dak kollu li kien għamel għall-Kuruna Ingliża f'Malta, stenna dejjem li l-Ingilterra tippremjah u tgħinu, izda meta fl-1807 l-Isqof Labini miet, għad li l-Ingilterra tħabtet biex floku jilħaq Caruana, ir-Re Ferdinandu III ta' Sqallija ma riedx jati l-kunsens tiegħu, għax, milli jidher, Caruana ma kien wera ebda ħajra sabiex Malta

tingħaqad mas-Saltna ta' Sqallija, iżda ħadem biex l-Ingliżi jibqgħu jzommu lil Malta, u din ir-Re ta' Sqallija refagħha f'qalbu; jew il-għaliex, kif jaħsbu wkoll, l-imghoddi ta' Caruana, (li minn Membru tal-Kumissjoni tal-Gvern Franciż sar, imbagħad, l-akbar għadu tal-Franciżi favur l-Ingliżi), ma sata' qatt jogħgob lir-Re Ferdinandu, għajnu mimlija bil-gibda tal-Maltin lejn il-Kuruna ta' Sqallija.

Fl-1822, Caruana sar arċidjaknu tal-Katidral u ħalla minn Rettur ta' l-Università. Ir-Re ta' Sqallija u Napli sal-1814 kien għad għandu d-dritt tas-Saltna ewlenija fuq Malta bil-jedd li l-ħatra ta' l-Isqof ta' Malta ssir bil-wetqa tiegħu, billi d-Djoċesi ta' Malta kienet tagħmel mas-Sedi Metropolitana ta' Palermu. Dan il-jedd, iżda, spieda ma kif Malta waqgħet għas-sehħ taħt il-Kuruua Ingliża. Għalhekk, wara l-mewt ta' l-Isqof Mattei (1829) il-Gvern Ingliż iċċama lil Caruana biex isir Isqof u l-Vatikan wettaq ix-xewqa tal-Kuruna Ingliża, fil-waqt li l-Papa Gregorju XVI. fil-20 ta' Gunju 1831, iddeċieda illi l-Knisja u l-Isqof ta' Malta jinfirdu minn dik ta' Palermo u ma jkollhomx x'jaqsmu ħlief mas-Sedi Rumana.

Meta Caruana fil-1831 laħaq Isqof, Vassalli kien diġà taħt it-trab.

Milli jidher Caruana, għalkemm Żebbuġi bħal Vassalli, miegħu ma tantx kien jaqbel; bejniethom kien hemm xi imma, u għalhekk wara li raġa' lejn Malta, Vassalli iktarx ra iżjed deni milli ġid minn dan il-persunagg għoli u li dik il-ħabta kien wieħed min-nies setgħanin tal-Gżira.

Personagg iehor li, kif għedna, Vassalli ħabbat wiċċu miegħu kien il-qalbieni Ċensu Borg, imlaqqam "Braret", sieħeb Caruana fi żmien u wara l-Imblokk. Dan il-bniedem, b'riħet il-ħidma li ħadem għal pajjiż u għall-Bandiera Ingliża, baqa' jindeħes fil-pulitka u t-tmixxija tal-pajjiż, laħaq Lugtnent ta' Birkirkara u spiċċa biex fi Frar ta' l-1833 il-Gvern Ingliż għamlu Kavalier ta' l-Ordni ta' San Mikiel u San Ġorġ. Miet ta' 64 sena f'Awissu ta' l-1837 u difnuh fil-Knisja ta' Birkirkara.

(*Jissokta*)

A. C.

IL-HALLIEL TAL-MEJTIN

(Grajja ta' żmien il-Gwerra l-Kbira)

"Hemm arah," għajjat b'lehen maħnuq is-Surgent.

Malli qal hekk wera b'sebgħu l-werrej lil wieħed kapural li, fil-leħn tad-dawl tal-kanuni, kien jidher mixxut fuq mejjet qiegħed ifittixlu fi bwietu.

"Iskot," wiegħbu l-Kaptan, "la tgħollix leħnek... Naraw sewwa minn hu."

It-taqbida kienet fl-eqqel tagħha u l-balal kienu jintefgħu sfiq u b'heffa l-aktar kbira. Għajjât, twerżiq, tnehid, dmija. Żgħażaġħ, fir-rebbiegħa ta' hajjithom, maħsudin, ħabta u sabta minn dina l-art.

"Għaraftu," qal is-Surgent lill-Kaptan tiegħu li kienu qegħdin g'e' fondoq jiflu lil dawk it-tnejn min-nies: lill-mejjet u lil dak li beda jfittixlu. "Għaraftu! Dak hu l-Kapural S..."

U malli semma dana l-isem, il-Kapural stabat minn tulu fl-art, jokrob, b'ittra f'idu, milqut minn balla tal-għadu.

Il-Kaptan u s-Surgent telgħu minnufih ħdejh. Il-mejjet gie magħruf malajr minnhom: kien il-Fizzjal B.

"Int, il-qalbieni Kapural S... li għandek sidrek inżejjen b'dawk il-midalji, tisraq lill-mejtin shabek!" ċanfru l-Kaptan waqt li amar li jiġi meħud biex jiddewwa.

"Kaptan..." temtem il-midrub, xħin donnu ried jistqarr xi haġa li weħlitlu fi griżmejh.

It-tabib ma tahx aktar minn nofs siegħa ħajja. Id-demmm kien ħiereg minn għonqu bħal gelgul.

"Kaptan, nixtieq inkellmek rasi u rasek," talab il-Kapural wara li gie mdewwi.

B'xejra ta' rasu, il-Kaptan giegħiel lil ta' madwaru biex iwarrbu.

"Kaptan, jien ftit baqagħli ħajja... naħliflek li sejjer nistqarrek is-sewwa. Il-Fizzjal B..., li inti qbadtni nfittex fi ħwejġu, kien iħobb lil dik li kont inħobb jien. Il-bieraħ waslitlu ittra li jiena ħsibt li kienet mibgħuta lii minn..."

Ma felaħ jissokta. Sidru beda tiela' u niezel bñal minfaħ. Il-Kaptan wieżnu minn taħt kitfejh u qegħidlu rasu fil-għoli.

"Mita rajt lill-Fizzjal B..., mejjet, fraħt u nxħett fuqu biex nara jekk dik l-ittra kinetx għandu.... u sibtha.... iżda fil-ħin kont midrub.

Il-Kapural S... ħareġ l-ittra, taha lill-Kaptan u, miklub mill-kurżità u l-għira, talbu jaqrahielu.

"Id-dawl qed iħallini... m'jiniex nara ħilief ċpar... Kaptan, nitlobok, għidli ta' min hi dik l-ittra."

Wara li fela b'għajnejh kulma kien hemm miktub, il-Kaptan wieġbu:

"Din l-ittra hija miktuba minn idejn omm il-Fizzjal B... li talbet l-aħbarijiet tiegħu..."

"Tassew?!" staqsa b'għajnejh ileqqu bil-ferħ u b'nifsu maqtuġħ. "Tassew?"

"Oqgħod fuq kelmti."

U wara li ċaqlaq xofftejh għal tbissima, il-Kapural telaq rasu bis-sabta, ħa nifs twil u miet.

Il-Kaptan ma kienx qal is-sewwa; huwa deherlu li ma kellux iwegġa' qalb bniedem li kien wasal fi tmiem ħajtu: dik l-ittra kienet miktuba lill-Fizzjal B... mix-xbejba li kien iħobb il-Kapural S... u li miegħu kienet intrabtet qabel ma telaq għat-taqbid.

N. BIANCARDI

JIXRAQ HAFNA LI TISPIĊĊA

Iva, jixraq hafna li tispicċa din il-fehma li għandna, hawn Malta, illi bil-malti jista' kulhadd jikteb kif irid u jkun kiteb tajjeb. Din il-ħaġa ma saret qatt fl-ebda naħa tad-dinja, u ma kienx imissha saret f' pajjiżna. Qatt ma nsama' illi wieħed taljan, jew franciż, jew ingliz, jew li trid, għamel frasu li jikteb u joħroġ ktieb biex iġħid xi ħaġa lill-pajżani tiegħu, u qabel ma medd għonqu għall-kitba ma ntafax, għallinqas xi ftit, għall-istudju tal-lsien li fih ried imedd il-ktieb tiegħu. Għaliex, ingħiduha kif inhi, trid tkun ras ftit u xejn battala biex ma tifhemx illi jekk il-ħsieb hu l-materja ta' kull kitba, il-lsien hu l-għodda; u li mingħajr dawn iż-żewġ ħwejjegħ flimkien ma tista' qatt tagħti ħaġa tajba.

Kieku dan kien isir biss f'xi artikoli ta' ġurnali politiki fejn wieħed jista' jaħseb illi l-fehma tal-kittieb hi li iġħid xi ħaġa għal dik il-ħabta biss, u jkun biż-żejjed li l-qarrej bi ftit tal-għaqqal jaqbad dak li jridu jfhemuh u mbagħad jaqbad il-ġurnal u jwaddbu f'rokna, kien wieħed jista', kif iġħidu, jagħlaq għajn waħda; iżda meta dan isir minn kittieba li għandek taħsibhom għaqlin, u jsir f'kotba ta' erba' jew ħames-mitt-faċċata, u maħsubin biex jibqgħu għal dejjem, ma jtikx li ma tgħidx xi ħaġa.

Issa l-ħelu qiegħed hawn: staqsi lil xi wieħed minn dawn il-kittieba: "Għaliex jaħsra tikteb hekk ħażin bil-malti, fil-waqt illi bi ftit ta' l-istudju u bi ftit tal-għaqqal u tas-sabar, tista' tikteb tajjeb u tagħmel ħaġa sabiħa, ħaġa artistika?" Dan il-flien tisingħu jwieġeb: U... għax jiena rrid nagħmel ftit tal-ġid biss; ma noqgħodx infittex irqa-qat fil-kitba.

U ma jifhemx dan il-ħali illi jkun qiegħed iġħid ħaġa belha. Għaliex jekk il-qarrej ikun hekk kajman li ma jagħmel ebda divrenzja bejn ħaġa kerġħa u ħaġa sabiħa, bejn ħaġa tajba u ħaġa ħażina, ma jista' jieħu ebda ġid

minn dak il-ktieb, u aktarx jibqa' fejn ikun: l-iżjed, l-iżjed ikun għadda, jew tilef, siegħa żmien jaqra; fil-waqt illi jekk il-qarrej jinzerta minn dawk li għandhom ftit tad-dehen u għibda għall-Arti, malli jaqra l-ewwel erba' faċċati jiddejjaq, iwaddab il-ktieb f'rokna u flok għid il-ktieb ma jagħmillux hliet dwejjaq.

Kollu ċajt: is-sabiħ jingħogob aktar; u ktieb sabiħ flok darba jinkara darbtejn u iżjed, u jagħmel għid mhux lil nisel wieħed, iżda lil bosta.

"Nazju Ellul" ta' Ġuże Muscat Azzopardi jaqrah kull-ħadd, sew min jaf bil-malti biss, u sew min jaf b'ħafna ilsna, għaliex miktub tajjeb. Hawn xi poezijiet maltin li inqraw minn kull klassi ta' nies, u mhux hawn Malta biss, iżda fl-Ingilterra, fi Franza, lil-Ġermanja u fl-Orjent u nqalbu f' ilsna oħra minn nies letterati li tellgħuhom mogħla s-sema bit-tiffir.

Min jaħseb li jista' jagħmel il-għid, (nifhem għid tar-ruħ u tal-gisem) b'kotba miktuba ħażin jidher jew li ma għandux dehen biż-żejjed, inkella li ma għandux sabar jistudja ftit il-lsien tiegħu.

Għalhekk din il-għada ħażina u din il-fehma mgħawġa li bil-malti tista' tikteb kif trid, jixraq ħafna li tispicċa.

DUN KARM

KOTBA U RIVISTI STAMPATI BL-ORTOGRAFIJA U L-ALFABET TAL-GHAQDA TAL-KITTIEBA TAL-MALTI.

GRAMMATKA U ORTOGRAFIJA

- 1924 *Tagħrif fuq il-Kitba Maltija* pp 132 Stamperija tal-Gvern.
- 1928 G. VASSALLO *L'Ortografia Maltese* pp 82 Empire Press.
- 1932 F. S. CARUANA *Grammatka u Ortografija tal-Malti fil-qosor* pp 20 Empire Press.
- 1934 F. S. CARUANA *Grammatka u Ortografija tal-Malti fil-qosor* pp 20 Empire Press.

RIVISTI

- IL-MALTI kull tliet xhur 1925-
- IL-QARI MALTI (Port Said) 1928-30.
- LEHEN IL-MALTI kull xahar 1931-
- MELITA AGRICOLA 1934-

KOTBA OHRA

- 1922 F. S. CARUANA *Sta. Barbara V. M.* pp 8. Tip. Chrétien.
- 1924 PARR. SAC. CARLO CORTIS M.A.,D.D., *Ruth* pp LIX Tip. Giov. Muscat.
- 1925 A. CREMONA *Xinhu l-Malti Safi* pp 36 Empire Press.
- 1925 TEM. ZAMMIT *Il-Gžejjer ta' Malta u l-Grajjja tagħhom* pp 167 Empire Press.
- 1926 E. B. VELLA *Haż-Żabbar bil-Ġrajjja tiegħu* pp 88 Empire Press.
- 1927 ĠUŻÈ BONNICI *Imħabba u mibegħda* pp 64 Empire Press.
- 1927 DUN KARM *Tifkira ta' l-Assedju l-Kbir* pp 16 Empire Press.
- 1927 E. B. Vella *Storja taż-Żejtun u Marsaxlokk* pp 147 Empire Press.

- 1928 G. GALEA *Il-Knisja ta' Hal-Qormi* pp 26 Dar ta' S. Ġużepp.
- 1929 DUN P. P. SAYDON *Ktieb il-Ġenesi* pp 85 xv Empire Press.
- 1930 E. B. VELLA *Storja tal-Mosta bil-Knisja tagħha* pp 232 iv Empire Press.
- 1930 DUN P. P. SAYDON *Ktieb l-Eżodu* pp 72 viii Empire Press.
- 1930 T. Z. *Tas-Sliema u San Ġiljan* pp 40 Empire Press.
- 1930 G. GALEA *Storja qasira ta' S. M. Ordni Kostantinjan ta' S. Ġorġ* pp 36 Ant. Ellul.
- 1930 DUN P. P. SAYDON *Il-Malti u l-Ilsna semin* pp 36 Tip. Giov. Muscat.
- 1930 E. B. VELLA *Tifkira ta' l-Assedju l-Kbir* pp 22 Empire Press.
- 1930 DUN P. P. SAYDON *Ktieb il-Levitku* pp 50 vi Empire Press.
- 1931 ROS. BRIFFA PH. C. *Tifkira ta' l-Assedju l-Kbira* pp 22 Empire Press.
- 1931 DUN P. P. SAYDON *Ktieb in-Namri* pp 65 VI Empire Press.
- 1931 DUN P. P. SAYDON *Ktieb id-Dewteronomju* pp 60 VI Empire Press.
- 1931 DUN P. P. SAYDON *Tifsir il-Kliem* pp 17 Empire Press.
- 1931 do *Ktieb Ġożwè* pp 41, VI Empire Press.
- 1932 E. B. VELLA *Storja ta' Hal-Tarxien u Raħal Ġdid* pp 304 xvi Empire Press.
- 1932 DUN KARM *Il-"Ħmistax-il-Ward"* pp 20 Empire Press.
- 1932 DUN P. P. SAYDON *Ktieb l-Imħallfin u Ktieb Rut* pp 50 vi Empire Press.
- 1932 NINU CREMONA *Waraq mar-riħ* pp 50 Empire Press.
- 1932 GHAQDA TAL-MALTI (Univ.) *Tagħlim il-Malti fl-im-ghoddi u l-lum* pp 24 Lux Press.
- 1933 DUN P. P. SAYDON *Il-Kotba ta' Samwel* pp 94, vi Empire Press.
- 1934 SIR TEMI ZAMMIT *L-ewwel ghajnuna lil min ikorri* pp 244 Empire Press.
- 1934 M. AGIUS *Is-SS Salvatur f' Malta* pp 56 Dar ta' San Ġużepp.
- 1934 ANT. G. MAMO B. A. *Tifkira ta' l-Assedju l-Kbir* pp 16 Empire Press.

LILL-KELB (*)

Jghidulek hekk, għax għandek qalbek tajba
 u tħobb lil Sidek li ma xejn ma tibdlu.
 Biża' ma tafx fejn jitlob wensek, anqas
 għejja ma tagħmel bik fejn jaħdem Hu.
 Ōwejjed u ħiemed ħidej' riġlejh tinxeñet
 meta jew sieket jaħseb, jew ma' ħbiebu
 jithadded dmiru : u għalkemm mal-qiegħa
 tmedd riġlejk ta' quddiem u rasek fuqhom
 bħallikieku biex torqod, inti tishar,
 u dlonk turih li qalbek qegħda miegħu
 bi tferfira ta' denbek, jekk ikellmek
 jew imellisek xagħrek. Tqum u tixñet
 ħarstek ġe' ħarstu biex titkixxef ħsiebu
 jekk Hu jagħti xi ħjiel li se'r jiċċaqlaq :
 u jekk xi ħtieġa jew xi waħma tiġbdu
 barra mid-dar, inti bla xejn ma tfittex
 jekk hix xemx taħraq jew xi bard li jreżzaħ,
 bi tnehida ta' ferħ tiġri quddiemu,
 għax biss fejn ikun Hu artek u darek.
 Tilbet u b'denbek bejn saqajk titkaxkar
 quddiemu, jekk tarah għalik imdagħdagħ,
 u tiegħu bla ma tikxef snienek bojvod
 is-swat minn għandu, w-bħallikieku tagħraf
 il-ħaqq ta' Sidek, hemm int tibqa' kiebi
 tħares f'għajnejh, biex tara jekk ewwilla
 għadx baqagħlek xi tħallas : 'mma kif targa
 trewwaħ fewġa tas-sliem, inti ferrieħi
 issul ma' Dak li ħaqrek, għax ġe' qalbek
 qatt ma tgħammar id-dnewwa għal min darba
 uriek li ħabbek : u sal-mewt is-sedqa.

DUN KARM

16 - 7 - 34.

(*) Il-kelma *kelb* ġejja minn għerq li jfisser *ingħaqad*,
 jew *irtabat*. Fost raġunijiet oħra, xi għorrief iġħidu illi
 lill-kelb tawh dan l-isem, għaliex hu iħobb hekk lil sidu
 li tista' tgħid *jirtabat* miegħu u jsir ħaġa waħda miegħu.
 (Ara Preca, A.—Malta Cananea, pag. 417).

GHAJDUT MALTI

- ✓✓ 1. IIsienha niżel f'għarqbejha=tbikkmet
- ✓✓ 2. Di' fejn sibnieha?!
- ✓✓ 3. Biex trid taf jew biex trid tkun taf
- ✓✓ 4. Rafa' jew qata' s-sliem
- ✓✓ 5. Ma mmorrux bogħod... (mita trid iġġib jew tagħti tu-
rija li jafha kulhadd)
- ✓✓ 6. Żaqqu-ma' dahru (niexef-qatigh)
- ✓✓ 7. Pattieha qares=Tħallas ħażin tagħha, swietlu b'tewba
- ✓✓ 8. Il qexx u l-mexx=Nies ta' kull qatgħa u fosthom mhux
mill-aħjar, nies imħallta
- ✓✓ 9. Xaqqa dawl "tliet mitt lira fihom xaqqa dawl"
- ✓✓ 10. Naqja liri "qbadt naqja liri"
- ✓✓ 11. Mhux kollha wlied il-qanfud!
- ✓✓ 12. Għal melħa ma jħallix il-borma ħelwa
- ✓✓ 13. Ħsiebi wraġja
- ✓✓ 14. Morna l-baħar b'kollox
- ✓✓ 15. Toqgħod għal qalb Alla
- ✓✓ 16. Jaf xi jgħid u l-kliem jaf iqiegħdu
- ✓✓ 17. Miġjub fuq wiċċ l-idejn
- ✓✓ 18. Ħadtek-mix-xebh
- ✓✓ 19. Ċekċekuh għarus...; ma nridx ismi jċċekċek ma' isimha...
- ✓✓ 20. Taf li inti mżeffen fil-biċċa?
- ✓✓ 21. Fejn sejjer b'rasek?!
- ✓✓ 22. Għandu għi minsi
- ✓✓ 23. Ħu qatra nbit għall-għaraq
- ✓✓ 24. Fid-daqqa u l-ħabta
- ✓✓ 25. Taħsel wiċċek bħal qattus
- ✓✓ 26. U ngħidlek għandi ras daqs qartalla
- ✓✓ 27. L-inbit ħalib ix-xjuħ
- ✓✓ 28. Għajta-fl-art-u-oħra-fis-sema
- ✓✓ 29. Jalla minn fommok 'l Alla
- ✓✓ 30. Bla daħk
- ✓✓ 31. —Aghmilli għoġba (ħajr, pjacir) — Mqar mill-qasba
ta' sieqi

- 32--"Għomrok twil!" Ighiduha lil min tkun issemminh u filli dan issibu quddiemek
33. Frisk iċaqċaq
34. Naf x'hemm miżrugħ
35. Il-ġilda laħiqet il-ġhadma
36. Narrah imbierek wiċċek ! *jew*
37. Narrah imbierek il-ħalib li tatek ommok (jigifieri galantom int, titħaddet tajjeb)
38. Tinħela wara xi ħadd (inħela wara l-qaddejja tiegħu u ma ħalla xejn lil niesu)
39. Għal xejn b'xejn
40. Nofs bin-nofs
41. Daqsxejn waħda
42. Ftit wieħed
43. F'malajr wieħed (immur u niġi f'malajr wieħed)
44. Min hu sidi ('k irrid nagħmel hekk jew hekk)
46. Bħalkieku q'ed inqerr
46. Iħallik nofs trieq
47. Baqa' f'wiċċu
48. Tiegħu u ta' wiċċu
49. Inħallik taħseb
50. —Mitt darba; iżda
51. Rih li l-lum
52. Kull jum u risqha (ma nħallux għal għada)
53. It-tfal bħall-ħabaq: jitbielu daqsxejn u jerggħu jqumu
54. Kull fejn taqta' jigrri d-demmi
55. Meħtieġhom ħafna=bżonnhom ħafna
56. Minkejja fih; minkejja f'qalbu
57. Minn hawn sa hemm m'hemm xejn
58. Mita tinfaqa' ċ-ċaqliqa tal-baħar
59. Għamlu telegraff bilġri
60. B'leħen ta' mogħdrija
61. Ħfief daks it-tajr
62. Resqu x'erba' griedel: in-nassab qaleb għalihom.
63. Irrokka bl-ikrah
64. Qabad u mar=telaq
65. Bit-tiġbid=bit-tagħkik "bit-tiġbid inħallsuh il-kera"

- ✓✓ 66. Imlew għajnejhom bih (xi žiemel li *jidhrilhom* li hu sabih)
- ✓✓ 67. Għax da' li hu u ma hux
- ✓✓ 68. Hekk u hekk ma hu
- ✓✓ 69. Kos imbierek Alla l-ħanin x'ħaġa!
- ✓✓ 70. Id-dar ħadha minn fuq ommha
- ✓✓ 71. Il-għalqa lilu għadha tgħajjat
- ✓✓ 72. Għamilt driegħi sejf u sidri tarka (tħabatt kemm stajt : tajt u qlajt)
- ✓✓ 73. Raġel ta' l-istink
- ✓✓ 74. Imbagħad il-ġisem t'hiex inhu
- ✓✓ 75. Namar Alla jbażża'! jew Namar Alla kemm ibażża'! iġħi-duha mita jagħmel theżhiż l-art, is-sajjetti, silġ kbir, rwiefen qawwija u x'naf jien)
- ✓✓ 76. Ħadd ma jiksirlu driegħu (ħadd ma jagħalbu)
- ✓✓ 77. Infetħu bwieb is-sema (mita tagħmel xita bosta f'daqqa)
- ✓✓ 78. Barra minn hawn u s-sieġħa ta' dal-ħin!
- ✓✓ 79. Mela biex tkun taf! mela biex trid tkun taf!
- ✓✓ 80. Minn wiċċu, jew minn għajnejh itajjar ix-xrar tan-nar
- ✓✓ 81. Ma' wiċċha tixgħel kubritha jew sulfarina
- ✓✓ 82. Dak li hu, hu; is-sewwa, sewwa
- ✓✓ 83. Jagħtu lkoll qattanija waħda
- ✓✓ 84. Fejn dari.....
- ✓✓ 85. Kif ingħidlek jien (tabilħaqq)
- ✓✓ 86. Ingħidlek jien
- ✓✓ 87. Rasi inħossha misjura
- ✓✓ 88. Mnejn toħroġ il-kelma toħroġ ir-ruħ
- ✓✓ 89. Ġol-qalb tal-qalb
- ✓✓ 90. Bla moħħ
- ✓✓ 91. Bil-herra li ħriġt biha
- ✓✓ 92. Ħabat il-lant

(*jissokta*)

V. M. B.